

دلی قبرستان ہندیوں

تاریخ کے آئینہ میں

شیخ العرب والعجم کے خلف الرشید مولانا اسعد مدنی دامت برکاتہم کے زیر اہتمام "سیدنا شیخ الہند" یکم جنوری ۱۹۸۰ء کو دہلی میں منعقد ہوا۔ جس میں پاکستان کے بعض علماء کرام کو بھی مدعو کیا گیا تھا۔ چنانچہ علماء کی معیت میں احقر کو بھی دہلی کی حاضری کا موقع میسر آیا۔ جہاں بہت سے یادگار تاریخی مقامات دیکھے اور اولیائے کرام کے مزارات کی زیارت سے بھی شرف بار ہوا۔ جن میں "قبرستان ہندیوں" خاص کر قابل ذکر ہے۔ جہاں امام الہند شاہ ولی اللہ محدث دہلوی اور بے شمار عبقری ہستیاں آسودہ خواب ہیں۔

وجہ تسمیہ | یہ شہر خموشاں "قبرستان ہندیوں" سے شہرت رکھتا ہے۔ نام کی مناسبت سے خیال آتا ہے کہ شاید اس مقام پر کبھی ہندیوں کی باڑھیں رہی ہوں گی۔ جن کے پتوں سے دستِ حنائی کی رنگینی قائم رہتی ہوگی لیکن اس "ہندیوں" کا تعلق سہل پر گھسنے والی ہندی سے نہیں ہے۔ اور نہ ہی کسی نامور شخصیت کی طرف منسوب ہے۔ بلکہ یہ ایک "نوا سجا و تعزیرہ" کی پیداوار ہے۔ سیدنا حسین رضی اللہ تعالیٰ عنہ کی المناک شہادت کے بعد اہل تشیع نے تعزیرہ کا جو سلسلہ شروع کیا تھا۔ بعد میں ان کے مذہب کا جزو لاینفک بن گیا۔ اور اس روایتی مذہب نے علم و فکر کے نام سوتوں کو بند کر دیا۔ اور رواج و مزاج نے درایت و حقیقت کو پس پشت ڈال دیا ہے۔ بڑے تعزیرے تو سیدنا حسین رضی اللہ تعالیٰ عنہ کے نام نامی کی طرف منسوب ہوتے رہے۔ لیکن مالدار لوگوں نے عنایت کے اظہار کی خاطر چھوٹے چھوٹے تعزیرے بزرگوں کے نام پر بھی نکالنا شروع کر دیے اور ایسے چھوٹے تعزیرے کو دہلی میں "ہندی" کہا جاتا تھا۔

دہلی کے کوئی نواب صاحب تھے۔ انہوں نے شیخ عبدالقادر جیلانی کے نام پر بھی "ہندی" بنوانے کی طرح ڈالی۔ چاند کی گیارہ تاریخ کو ہر ماہ ہندی بنائی جاتی۔ اس کی زیارت کرائی جاتی۔ ملتیں مانگی جاتیں۔ اس کے گرد چڑھاوے سجائے جاتے اور پھر اس "ہندی" (چھوٹے تعزیرہ) کو دہلی گیسٹ کے آس پاس محلوں میں گھمایا جاتا "ہندی" کے پیچھے نواب صاحب لہ مقصدت کے چہرے اور ارادت کے قدموں کے ساتھ چلتے اور "مسلم حکومت" کی رعایا

ان کے ساتھ ہوتی۔

یہ بھی عبرت کی بات ہے کہ تاریخ ساز ملت جب تاریخ کا صفحہ بننے لگتی ہے تو اس کی توانائی ایسی ہی فضول "حرکتوں" میں صرف ہوتی ہے۔ نواب صاحب نے جب اس خود ساختہ دینی کام کو مزید استحکام بخشنا چاہا تو جہاں مہندی بنائی جاتی تھی، وہاں ایک دلیرا پانچ منزلوں کی عالیشان عمارت بنا ڈالی جس کے سامنے خوشنما باغ تھا۔ یہ عمارت "مہندیاں" کے نام سے شہرت پذیر ہوئی۔ آج کل سینٹ ہسپتال، جے پی ہسپتال اور مولانا آزاد میڈیکل کالج کا جہاں مردہ خانہ (MORTURY) ہے۔ اس کے کچھ مشرق میں یہ عمارت تھی۔ وقت اپنی تیز رفتاری کے ساتھ گذرنا گیا۔ نواب صاحب بھی چل بسے۔ عمارت کے جلال و جمال نے بوسیدگی کی شکل اپنائی۔ عام قسم کے لوگ اس میں آباد ہو گئے۔ جن کے آیا و اجداد "خواص" میں شمار کئے جاتے تھے۔ اس میں اقامت پذیر ہو گئے۔ عمارت کا مصرف بدل گیا مگر نام باقی رہ گیا۔

محلہ مہندیاں اسی عمارت اور اردگرد کے مکانوں پر مشتمل تھا۔ "باش مہندیاں" عمارت کے سامنے والا حصہ تھا۔ اسی سرزمین پر حضرت شیخ عبدالحق مدثر دہلوی رحمۃ اللہ تعالیٰ علیہ نے مسجد بنوائی۔ مدرسہ آباد کیا اور اپنی خانقاہ قائم کر کے اصلاح باطنی کا کارنامہ انجام دیا۔

لیکن اب نہ مہندیاں کی پُر وقار عمارت کا کہیں نام و نشان ہے نہ پاس کے مکانات رہے۔ نہ شیخ کی مسجد و خانقاہ ہے اور نہ مدرسہ کا وجود۔ عدم کا ہلکا سا پردہ وجود کی ٹھوس عمارتوں پر بھاری پڑ چکا ہے۔ انتہا مولانا آزاد میڈیکل کالج کی عمارتیں کھڑی ہیں۔ مگر مہندیاں کا نام زندہ ہے اور یہ نام درگاہ شاہ ولی اللہ کے ساتھ ایسا چپکا ہے کہ زندہ جاوید ہو گیا ہے۔ ورنہ جہاں حضرت شاہ صاحب کا مزار ہے وہ محلہ نرور (NARWAR) یا شیخ نرور کا چھتہ کہلاتا تھا۔

امام الہند شاہ ولی اللہ اور ان کے والد گرامی قدر حضرت شاہ عبدالرحیم رحمہما اللہ تعالیٰ علیہما کی اصل جگہ یہی چھتہ شیخ نرور تھی اور اسی محل میں آباد تھے۔ اور زمانہ کے رواج کے مطابق مکان کے قریب ہی ان بزرگوں کی آرام گاہ بنی۔ چھتہ شیخ نرور یا محلہ کشک نرور درحقیقت "چھتہ شیخ انور کی بگڑی ہوئی صورت ہے۔ بڑے مکان والوں کے نام پر محلہ کا نام کوئی چیز نہیں ہے۔ چھتہ اور کٹڑہ کے ساتھ محلوں کے نام وہلی اور بہت سے شہروں میں موجود ہیں۔ جیسا کہ کٹڑہ شیخ پانڈ۔ کٹڑہ شیخ پڈو۔ اور چھتہ ابتراب جیسے نام الٰہی زندہ ہیں۔

مٹے مٹے نقش و نگار کی ادھوری کہانیاں بتاتی ہیں کہ محلہ مہندیاں اور چھتہ شیخ نرور دو الگ الگ محلے تھے اور "دہلی گیٹ" کے آگے واقع خوبی دروازہ سے ایک بہت پرانی سڑک جسے آج کل "بہادر شاہ ظفر مارگ" کہتے ہیں، یہ ترکمان گیٹ کے سامنے والی شاہراہ، جو موجودہ آصف علی روڈ کہلاتی ہے، سے جا ملتی ہے۔ غالباً

ہی ایک کشادہ گلی کی شکل میں شیخ نرور سے گذرتی تھی۔ اور درگاہ شاہ ولی اللہ کو جاتی تھی۔ اسی کے دونوں جانب مسجد مکی اور مسجد شاہ عبدالعزیز واقع تھیں۔ نیز گلی کے دونوں جانب مکانات تھے۔ رفتہ رفتہ مکانات نے کھنڈرات کا روپ دھار لیا اور مکان کے مکینوں نے زیر زمین جگہ بنالی۔ یوں محلہ ویران ہو گیا اور قبرستان یاد ہو گیا۔ اس کے ساتھ شیخ نرور کا نام بھی تاریخ کے صفحات سے محو ہو گیا اور "مہندیاں" نے پورے محلہ کو اپنے اردہ میں لے لیا۔

اور ممکن ہے اس کی یہ وجہ بھی ہو کہ مہندیاں کے مکینوں کی قبریں مسجد سے لے کر درگاہ ولی اللہ کے آس پاس ہی ہیں اور اسی نسبت سے مہندیاں کا دائرہ بھی پھیل کر درگاہ ولی اللہ یا چھتہ شیخ نرور تک پہنچ گیا۔ اللہ رب العزت کو یہی منظور تھا کہ امام الہند شاہ ولی کا کام اور نام زندہ و تابندہ رہے گا اور ان کے گرامی تربیت فرزندوں اور اولاد کی شاندار خدمات فراموش نہیں کی جائیں گی بلکہ ان کے مزارات تک وضع ضلالتی بنے رہیں گے۔ ایک ایسا دور بھی آیا تھا کہ قبروں کے نشانات کو صفحہ ہستی سے مٹا دیا جائے۔ لیکن شہیت ابزدی یہی تھی کہ قبرستان مہندیاں باقی رہنا ہے۔ سو وہ آج بھی موجود ہے۔ اس کی حفاظت کا سامان ہے خواہ اللہ تعالیٰ نے جناب علی محمد شیر میوات سے یہ کام لے لیا۔

قبرستان مہندیاں جہاں شیخ الاسلام، امام الہند شاہ ولی اللہ محدث اور ان کے علمی خانوادے کے علاوہ ہمارے فضلاء، اولیاء، صلحاء، محدثین و مفسرین اور سیاسی زعماء آرام فرما ہیں یہ بقعہ نور دلی کا دل ہے۔ بقول حالی مرحوم

چپے چپے پہ ہیں یاں گوہر بیکتاتہ خاک
دفن ہو گا نہ کہیں اتنا خزانہ ہرگز

یہ ایک تاریخی صداقت ہے کہ ۱۸۵۷ء میں مکتب ولی اللہی کے جن علماء و مشائخ نے تحریک آزادی میں فروشانہ حصہ لیا اور تحریک استقلال وطن کی قیادت کی تھی۔ انگریزوں نے ان علماء و مشائخ کے مراکز کو بھی اٹھ تلخ و ستم بنا کر تباہ و برباد کر دیا تھا۔ اسی طرح ۱۹۴۷ء میں بھی تقسیم ملکی کے بعد یہاں مدفون مجاہدین آزادی تہمت سے مظالم ڈھائے جاتے رہے۔ اسی قبرستان مہندیاں میں بعض وزراء اور کرنٹوں کی قبریں بھی تھیں ان کی مسطرت مغلیہ کے ایک وزیر کی بھی قبر تھی جسے نہرو نے کھرا کر لیا تھا۔ ۱۹۴۷ء میں ان تمام قبروں کو مٹا دیا تھا۔ جوش ملیح آبادی نے گویا اسی موقع کے لئے کہا تھا

جاگوں مغربیاں پہ نظر ڈال بہ عبرت
کھل جائے گی تجھ پر دنیا کی حقیقت
عبرت کے لئے ڈھونڈ کسی شاہ کی تربت
اور پوچھ کہ صر ہے وہ تری نشان حکومت

کل تجھ میں بھرا تھا جو غرور آج کہاں ہے؟ اے کاسہ سربول ترا تاج کہاں ہے؟
مفتی محمد ضیاء الحق دہلوی ۱۹۴۷ء میں خاندان ولی اللہی کے مقدس مزارات کی بے حرمتی کی کہانی اس طرح بیان کرتے ہیں :-

” تقسیم ملک کے اثر سے یہ درگاہ بھی محفوظ نہ رہ سکی۔ اور کچھ نہ سہی تو سنگ مرمر کی الواح اور احاطے کے جنگلے ہی توڑ کر لے گئے اور پھر ۱۹۷۱ء میں حکومت کے بلڈوزر چلے، قبریں مسمار ہوئیں اور مردوں کی ہڈیاں تک نکال پھینکی گئیں۔ منصوبہ یہ تھا کہ اس وقت زمین کو ارون ہسپتال اور مولانا آزاد میڈیکل کالج کے حوالہ کر دیا جائے۔ اور وہاں ڈاکٹروں کی رہائش کے لئے فلیٹس وغیرہ تعمیر کئے جائیں۔ نشیرومیوات صاحب کے شدید احتجاج کے باوجود غصہ کر کے فلیٹس بھی بنائے اور کچھ وقت زمین دھوپوں کو دے دی۔ باقی زمین کے بچانے میں جناب علی محمد شیری میوات کو بہت سی قربانیاں، جانی اور مالی ذہنی پڑیں۔ اور یہ حقیقت ہے کہ موصوف کی گراں قدر قربانیوں کی وجہ سے یہ خطہ محفوظ رہا۔“

موصوف ۱۹۳۹ء میں پہلی مرتبہ میاں آئے تھے۔ پھر ان کے قدموں نے اس راہ کو پہچان لیا اور اب اس تاریخی جگہ کی ہمہ جہت ترقی ہی ان کی زندگی کا مشن ہے۔ ۱۹۴۷ء میں حضرت سبجان الہند مولانا احمد سعید نے انہیں درگاہ کا متولی بنایا۔ قانونی کارروائی کی تکمیل ہوئی۔ اس کے بعد ان کے ساتھ غیر قانونی اور غیر اخلاقی حکمتوں کی ابتداء شروع ہو گئی۔ لوگوں نے قدم اکھاڑنا چاہا، وہ جمے رہے۔ بھگانا چاہا، وہ ڈٹ گئے۔ اذیتیں پہنچانی گئیں۔ صبر و شکر کے ساتھ جھیلتے رہے۔ واقعات کے تندہ مقبضوں نے کبھی ان میں نہ لرزش پیدا کی اور نہ لغزش۔ پولیس نے ان پر سچے جھوٹے ۴۳۷ مقدمات بنائے جن سے بھلا اللہ وہ سرخ رو نکلے۔ تنگدستی کا یہ حال تھا کہ بھوک مٹانے کے لئے درختوں کی چھال کھانا پڑی۔ موصوف کا کہنا ہے۔ نہ جانے پولیس کے کتنے ڈنڈے میری پیٹھ پر پڑے۔ اگر نشیرومیوات کا یہ دم خم نہ ہوتا تو آج قبرستان ہندیوں کا وجود صرف تاریخ کے صفحات میں ہوتا۔ زمین پر کوئی دوسری عمارت جلوہ نہا ہوگی۔

آپ قبرستان ہندیوں جائے تو گیت میں داخل ہوتے ہی دائیں ہاتھ کی مسجد (جناتی مسجد) پر نظر پڑے گی جس کے سامنے دوسرے بہت سے اولیاء کرام اور علماء عصر کے علاوہ حضرت شیخ عبدالعزیز شکر بار کا مزار ہے حضرت موصوف شاہ ولی اللہ کے والد گرامی قدر شاہ عبدالرحیم کے نانا تھے۔ بہت بلند پایہ بزرگ تھے۔ شیخ عبدالحق محدث دہلوی ان کے متعلق لکھتے ہیں :-

” شیخ اپنے زمانے میں مشائخ چشت کی یادگار تھے اور اخلاق حسنہ مثلاً تواضع، علم، صبر و رضا، خلق خدا پر شفقت اور عنایت نثار میں اپنی نظیر نہ رکھتے تھے۔“

مکی مسجد سے آگے چلئے تو شاہ ولی اللہؒ کی نو تعمیر شدہ عمارت ملے گی، اس کے بعد "جامعہ رحیمیہ" پر نظر پڑے گی گویا کہ جامعہ کی صاف ستھری عمارت مسکرا کے آپ کا استقبال کرنے کو تیار ہے۔ محفوزاً سا اندر جلیے تو "باب الولی" ہے جس کی پیشانی پر جلی حروف میں یہ شعر لکھا ہے۔

ادب اے زائرِ حق آشیانہ ولی اللہ کا ہے آستانہ

۸ جمادی الثانی ۱۳۸۸ھ

جامعہ رحیمیہ کا دفتر اہتمام، اس کے پیچھے کتب خانہ، سامنے وضو خانہ، بیچ میں "باب الولی" اور اس کے بعد قبرستان کی زندہ اور جاندار شخصیت جناب علی محمد شیر میوات صاحب کا دفتر ہے جسے لوگ متولی صاحب کا کہہ جاتے ہیں۔ مقابل میں مہمان خانہ ہے۔ پھر مدرسین اور طلبہ کے کمرے ہیں۔

ذرا آگے بڑھئے کچھ قبروں کو چھوڑ کر درگاہ مسجد ہے۔ مسجد کے بعد تاریخ اسلام کی وہ عظیم شخصیت اپنے بعض اعزہ اور نامور علماء کے ساتھ آسودہ خواب ہے۔ نہ جانے اس زمین نے علم و فکر، قلب و نظر کے کتنے آسمانوں کو اپنے اندر سمور کھا ہے۔ کچھ پکی یا ادھ پکی قبروں کو چھوڑ کر یہاں برابر کچی قبریں ہی رہی ہیں۔ یہ جو اونچی نیچی زمین نظر آتی ہے۔ کل کی قبروں کے مٹے مٹے نقوش ہیں۔ چلتے چلتے دامن دل کھینچتا ہے اور قدم ٹھہر ٹھہر سے جاتے ہیں۔ دماغ میں یہ سوال گونجتا ہے نہ جانے یہاں کون آرام کر رہا ہے، بہت ساری قبریں مٹ گئیں۔ نامیوں کے مزار ہوں یا گنناموں کی آرام گاہ۔ اب وہ سب ہی صدف گمنامی میں ہیں۔ کوئی دل کی بستی بسا کر اس خاموش آبادی میں قدم رکھے تو خدا جانے اسے کیا کیا مشاہدہ ہو۔

دائیں ہاتھ مسجد شاہ عبدالعزیز ہے، جو بہت ہی چھوٹی سی تھی چنانچہ متولی صاحب جناب علی محمد شیر میوات نے جہاں دوسری عمارتیں بنوائیں اس مسجد کو بھی بنوایا۔ مسجد پر یہ کتبہ سفید پتھر پر سیاہ حروف سے مینا آویزاں ہے،

خدا سے مانگ جو کچھ مانگنا ہے اکیر یہی وہ در ہے جہاں آبرو نہی د

توسیع و تعمیر مسجد درگاہ حجۃ الاسلام حضرت امام شاہ ولی اللہ محدث دہلوی

یکم رمضان المبارک ۱۳۹۹ھ مطابق ۲۶ جولائی ۱۹۷۹ء جمعرات

علی محمد شیر میوات متولی درگاہ قبرستان

ایک مسقت احاطہ کی پہلی صدف کے درمیان شاہ عبدالرحیم رحمۃ اللہ علیہ کی قبر واقع ہے جس کی تختی پر یہ عبارت

مرفوم ہے:-

"مرفق حضرت مولانا شاہ عبدالرحیم محدث دہلوی ابن حضرت مولانا شیخ و جہہ الدین محدث دہلوی سن پیدائش ۱۰۵۲ھ عمید شاہجہاں بادشاہ۔ تاریخ وفات ۱۲ صفر المظفر یوم چہار شنبہ

۶۶ سال عہد فترت سیر

اس کے متصل مغرب میں امام الہند شاہ ولی اللہ کی قبر ہے جس کی تختی پر مرقوم ہے۔

”مرقد حجۃ الاسلام حضرت مولانا امام شاہ ولی اللہ محدث دہلوی ابن حضرت مولانا شاہ عبدالرحیم محدث دہلوی۔ تاریخ پیدائش ۴ شوال المکرم ۱۱۱۴ھ بروز بدھ۔ تاریخ وفات ۲۹ محرم الحرام ۱۱۶۶ھ بروز ہفتہ رحلت نمود“

شاہ عبدالرحیم رحمۃ اللہ علیہ کے مشرق میں موصوف کے اہلیہ محترمہ شاہ ولی اللہ کی جدہ مکرمہ کی قبر ہے۔ اس کے مشرق میں شاہ ولی اللہ محدث دہلوی کی زوجہ مکرمہ کی قبر اور اس کے ساتھ مشرق میں شاہ عبدالقادر محدث دہلوی کی دسترنیک اختر کی قبر ہے۔ جب کہ شاہ ولی اللہ رحمۃ اللہ علیہ کی قبر کے مغرب میں شاہ عبدالعزیز محدث دہلوی کی قبر ہے جس کی تختی پر یہ قطعہ درج ہے:-

”مرقد امام المحدثین حضرت مولانا شاہ عبدالعزیز محدث دہلوی“

قطعہ تاریخ

انتخاب سحر دین مولوی عبدالعزیز بے عدیل و بے نظیر و بے مثال و بے مثل
جانب ملک عدم تشرف فرما کیوں ہوئے آگیا تھا کیا مردوں کے ایماں میں خصل

بے ستم اے چرخ تو کس کو یہاں سے لے گیا

کیا کیا یہ ظلم تو نے بے کسوں پر لے ابل

شاہ عبدالعزیز کی قبر کے متصل شاہ مخصوص اللہ محدث دہلوی ابن شاہ رفیع الدین محدث دہلوی کی قبر ہے اس کے ساتھ ہی موصوف کی اہلیہ محترمہ آرام فرما ہیں۔


حضرت شاہ ولی اللہ محدث دہلوی کے پاؤں کی جانب شاہ رفیع الدین محدث دہلوی اسودہ خواب ہیں ان کے مشرق میں شاہ عبدالقادر محدث دہلوی اور ان کے مشرق میں شاہ عبدالغنی کا مرقد اقدس ہے۔

اس احاطہ میں لاتعداد دیگر گان امت عموماً خواب ہیں جن کی تفصیلات کے لئے دفتر درکار ہیں۔ یہ محض ایک عبرت انگیز اور نصیحت آموز جھلک پیش کی جا رہی ہے۔

زمین کھا گئی آسماں کیسے کیسے

مٹے ناسیوں کے نشاں کیسے کیسے





WE'VE DEVELOPED
FABRICS WITH
SUCH LASTING
QUALITY AND STYLE
THAT THERES ONLY
ONE WORD FOR IT



For high quality fabrics
of the most consistent standard,
remember the name Star Textile -
Star fabrics are made from world famous
fibres, Sanforized for Shrinkage Control.

For the most comfortable and attractive shirting
and shalwar qameez suits, look for the colour of
your choice in Star's magnificent Shangrilla, Robin,
Senator fabrics.

To make sure you get the genuine Star quality,
check for the Star name printed on the selvedge along every alternate metre.



... THE ESSENCE OF STYLE AND TOTAL COMFORT!

Star Textile Mills Limited Karachi

P.O. BOX NO. 4400 Karachi 74000

مولانا ابوالکلام آزاد کا ایک نادر و نوح پرورد مکتوب

ذیل میں مولانا ابوالکلام آزاد کا ایک نادر و نایاب مکتوب، پروفیسر محمود واجد ہاشمی کے تجسس اور ڈاکٹر ابوسلمان شاہچہا پوری کی عنایت اور ان کے شکرے کے ساتھ نذر قابضین ہے۔ جس کے مکتوب ایبہ محمد ابراہیم نذریا عرف مسٹر صاحب ہیں جس کے ایک ایک جملے سے اخلاص ٹپکتا ہے۔ جو اختصار کے باوجود معارف کا سرچشمہ بصائر و حکم کا گنجینہ اور نہایت روح پرور اور ایمان افروز ہے۔ (ادارہ)

۱۹۱۲ء

عزیز می! السلام علیکم

جو حالت اپنی آپ نے کسی بے تخصیص و تعین کے ساتھ تو اس کا علم نہ تھا۔ لیکن یہ معلوم تھا کہ اس طرح کے حالات میں ضرور آپ مبتلا ہیں۔ اللہ تعالیٰ ہماری ہر حالت کو موجب صلاح و فلاح فرمائے۔ یقین کیجئے کہ دنیا میں انسان کے تمام قوائیل و فضائل کے لئے اصلی آزمائش گاہ یہی حالات ہیں۔ تلوار اور آگ میں کوئی آزمائش نہیں۔ سب سے بڑی آزمائش نفس و جذبات ہی کی ہے۔ اگر عزم راسخ اور قوت ایمانی و احسانی سے کام لیا جائے تو اس آزمائش میں کامیابی کچھ مشکل نہیں۔

والذین جاہدوا فینا لنتھد بہم سبلنا وان اللہ مع الرحمنین ہ

تاریخ تحریر خط: مولانا آزاد کی پیدائش ۱۸۸۸ء کی ہے اور شادی ان کی بہن کی روایت کے مطابق ۱۹۱۳ء برس کی عمر میں ہوئی تھی۔ اس

خط میں مولانا نے لکھا ہے "میری شادی کو دس سال ہو گئے" اس حساب سے خط کا زمانہ تحریر ۱۹۱۲ء ہوتا ہے (باقی اگلے صفحہ پر)

میں اپنی دعاؤں میں کبھی نہیں بھولوں گا۔ اللہ تعالیٰ آپ کو اس آزمائش میں کامیابی کی توفیق عطا فرمائے۔
موجودہ حالات میں بجز دوراہوں کے تیسری راہ کوئی نہیں۔

عزم صادق اور بہت سے کام سے کام لیجئے۔ اپنے اندر عزم پیدا کیجئے اور اللہ سے مددگاری طلب کیجئے۔ زندگی چند روزہ ہے اور سارے مطلوباتِ نفس و خیال سے زیادہ نہیں۔ کب تک اس بند و قید میں گرفتاری رہے گی؟ جو دل فاطر السموات والارض کے عشق کا متحمل ہو سکتا ہے۔ اس کو فانی و وہمی الفتوں میں لگانا انسانیت و حیات کو تاراج کرنا ہے۔ طلب مفروض جس چیز کی بھی ہے انداز و طواغیت میں داخل ہے۔

فلا تجعلوا لله اندادا و انتم تعلمون اور یحبونہم کحب اللہ ط و الذین امنوا انشد حباً لله۔
محبت الہی کا دعویٰ ہے تو سب سے زیادہ احب چیز کو اس کے لئے چھوڑ دینا چاہئے۔ حتی تنفقوا مما
تحبون۔

پس اصلی و حقیقی اور ایمانی و احسانی راہ تو یہی ہے کہ اللہ سے دل لگائیے۔ الابذ کے اللہ تطمئن القلوب
اور ایک مرتبہ پوری قوت و عزم کے ساتھ انی وجہت و جہی للذی فطر السموات والارض حنیفا اور
لا احب الاذین کی صدا لگا کر اس خیال کو دل سے نکال دیکجئے۔ اگر آپ کی جانب سے عزم ہو تو توفیق الہی ضرور مساعد
ہوگی۔ اور انشاء اللہ ایک جہادِ اکبر کا اجر عند اللہ۔

غور کیجئے! آپ متائل ہیں، مجرور نہیں۔ پھر صاحبِ اولاد اور حقوقِ اہل و عیال کی کشمکش سے درماندہ، کوئی
ضرورتِ شرعی و اخلاقی ازواجِ ثانی کے لئے باعث نہیں۔ پھر ایک طرف افلاس و قلمہ معیشت کی بے سرو سامانی
دوسری طرف عوازم و معالی امور و عمل کا ولولہ۔ ان حالات میں اگر یہ معاملہ انجام پایا تو کیا نتیجہ نکلے گا؟ بلاشبہ ابتداء
میں مسرت حصولِ مطلوب کا ہیجان تمام مسورات پر غالب آجائے گا۔ لیکن بہت تھوڑی دیر کے لئے اس کے بعد
قدرتی کشمکش و مشکلات و صعوبات کا سلسلہ شروع ہوگا اور جیسا کہ اکثر حالتوں میں ہوا ہے، عجب نہیں
کہ خود اس معاملے سے دل برداشتہ ہو جائے۔

پشمکشِ زندگی کے لئے سب سے بڑی مصیبت ہے ابھی ایک لمحے کے لئے اس کا احساس نہیں ہو سکتا۔ یہ
عام قاعدہ ہے، لیکن جب یہ حالت پیش آجائے گی تو کوئی علاج سود مند نہ ہوگا۔ سب سے زیادہ یہ کہ پوری امانت داری
لئے ساتھ خود اس شخص کے مصالح پر غور کرنا چاہئے جس کی محبت میں یہ سب کچھ ہو رہا ہے وہ ایک معصوم لڑکی ہے۔

بقیہ گذشتہ صفحہ مکتوب الیہ کی رعایت کے مطابق مولانا آزاد سے ان کے تعلقات کا آغاز بھی اسی سال سے ہوا تھا۔ گویا
مولانا کا یہ خط مکتوب الیہ سے تعلقات کے اوائل کی یادگار ہے۔ (ابوسمان)

دنیا اور دنیا کے مصائب سے بے خبر کیا بہتر ہوگا کہ اس کو ایک ایسی زندگی میں لایا جائے جس کے مصائب و مشکلات کا ابھی سے علم ہے؟ اور ہم جانتے ہیں کہ عیش و آرام حیات اس کے لئے مہیا نہ کر سکیں گے۔ پھر اپنی بیوی کا خیال کیجئے جہاں تک مجھے معلوم ہے آپ کو اس سے کوئی شکایت نہیں۔ کیا محنت و وفا کا یہی اقتضار ہونا چاہئے کہ بلاوجہ اس کی تمام بقیہ زندگی تلخ کر دی جائے۔

میری شادی کو دس سال ہو گئے۔ یقین کیجئے کہ میرے لئے ایک نہیں متعدد وجوہ و بواعث شرعاً و عقلاً ایسے موجود ہیں اگر ان میں سے ایک باعث بھی کسی دوسرے شخص کے ساتھ ہونا تو وہ دوسرا نکاح کرنے میں ذرا بھی پس نہ پیش نہ کرتا۔ بایں ہمہ میں نے ایک صبح و شام کے لئے بھی اس کا قصد نہیں کیا اور نہ کروں گا۔ پھر دوسروں کی جانب سے اس بارے میں اس قدر مجبور کن تر غیبات پیش آتی رہیں کہ عزم کا باقی رہنا بہت مشکل تھا۔ تاہم میری رائے میں تنزلزل نہ ہوا۔

صدائق حیات بجز قربانی کے اور کچھ نہیں ہے۔ اگر ہم اپنی خواہشوں کو قربان نہیں کر سکتے تو پھر نہ دنیا میں محبت ہے نہ سچائی اور نہ انسان۔

آپ کہیں کس کے بس میں ہے؟ ہاں! لیکن جو چاہے اس کے بس میں ہے۔ دل سے اوپر بھی ایک طاقت ہے اس کو جکا دیکھئے سونے نہ دیجئے۔ وہ دل کی لگام جس طرف چاہے موڑ دے گی۔

اس بارے میں کثرت سے عواقب و نتائج پر غور و فکر۔ مطالبات نفس کی ہیج مائیگی اور بے حاصلی کا تصور، کثرت استغفار و دعا اور شغولات دینیہ نہایت سود مند ہوں۔ اگر ایک دعا بھی پورے اضطراب و التہاب کے ساتھ نکل گئی تو پھر کوئی خطرہ باقی نہیں رہے گا۔ صرف اس حقیقت کی ذمہ اگر ایک مرتبہ پوری طرح لگ جائے کہ طلب و عشق اور اضطراب قلب و اشک چشمیں نعمتیں ایک وہمی و خیالی مطلوب کے لئے کس طرح ضائع جا رہی ہیں۔ اور اگر یہ سب کچھ اللہ کے لئے ہو جائے تو پھر یہی وجودِ فانی کیا کیا کچھ نہیں کر سکتا، اور اس آزمائش سے نکل جانے میں ذرا بھی رکاوٹ پیش نہ آئے گی۔

(۲) لیکن اگر ضعف عزم کا ساتھ نہ دے، اور اس راہ کی قوت نہ ملے تو پھر دوسرا مشورہ یہ ہے کہ تمام خیالات چھوڑ کر بجا گل پور چلے جائیے اور جس طرح بھی ممکن ہو اس کے والدین کو راضی کر کے نکاح کر لیجئے۔ اور جس قدر مشکلات و مہالاک پیش آئیں گے، ان کو گوارا کر لینے کا قطعی فیصلہ کر لیجئے۔ یہ بات پھر بھی ہزار درجے موجودہ اضطراب نفس سے بہتر ہوگی۔ اقلًا بہت سے انتہائی نقصانات مفقود ہو جائیں گے۔

غرضیکہ یا فوراً بلا تاخیر اس خیال کو بالکل دل سے نکال ڈالئے یا فوراً بلاناخبر جا کر کسی نہ کسی طرح نکاح کر لیجئے تب میری حالت کوئی نہیں اور اگر اختیار کی جائے گی تو سخت مضرب ہوگی۔ والعاقبۃ للمتقین ابوالکلام آزاد

حضرت مولانا عبد الحکیم

مولانا مفتی عطاء محمد کاسا نحمہ ارتحال

گذشتہ ماہ جمعیتہ علماء اسلام کے بزرگ رہنما حضرت مولانا عبد الحکیم صاحب بھی اس دہرفانی سے بقضاء الہی رحلت فرما گئے۔ انا اللہ وانا الیہ راجعون۔ مرحوم دارالعلوم دیوبند کے فاضل جامعہ فرقانیہ راولپنڈی کے مہتمم اور شریعت پیل کے پرجوش حامی اور تحریک نفاذ شریعت کے غنص رہنما تھے۔

۱۹۷۰ء میں جمعیتہ کے ٹکٹ پر قومی اسمبلی کے ممبر منتخب ہوئے اور بھرپور پارلیمانی کردار ادا کیا۔ مرحوم کی سب سے بڑی صفت حق گوئی اور بیباکی تھی۔ شریعت بل کے سلسلہ میں جب اوائل میں ملک بھر کی سیاسی فوجا مگر تھی تو مولانا عبد الحکیم نے ڈٹ کر اس کی حمایت میں آواز اٹھائی۔ مرحوم کے قومی و ملی اور دینی خدمات کے علاوہ نیک و صالح اور قلم و صحافت اور اہل علم اولاد ایک عظیم صدقہ جاریہ ہے۔

دعا ہے کہ بارگاہِ ربوبیت میں انہیں مغفرت نصیب ہو۔ درجات عالیہ سے سرفراز ہوں۔ باری تعالیٰ مرحوم کے جانشینوں اور متعلقین کو ان کی دینی خدمات جاری رکھنے کی توفیق ارزانی فرمائیں۔

ڈیرہ اسماعیل خان کے جید عالم دین حضرت مولانا مفتی عطاء محمد صاحب بھی قدرے علالت کے بعد اللہ کو پیارے ہو گئے۔ انا اللہ وانا الیہ راجعون۔ مرحوم چودھوان کے باشندے، علاقہ بھر کے معتمد مفتی اور مرجع ضلالت تھے۔ زندگی کا زیادہ تر حصہ درس و تدریس اور مطالعہ فقہ و افتاد میں گذرا۔ شہرت اور ریا و نمود سے طبعی نفور تھا۔ زندگی کے آخری سانس عملت اور گوشہ نشینی میں گذرے۔ بڑے پاپے اور عوارض و امراض کے باوجود اہل محلہ کی خدمت، بوڑھوں اور بیواؤں کے لئے بازار سے ضرورت کا سامان خرید کر لے ہوئے آتے تھے تو اس پر خوش ہوتے تھے۔ مرحوم سادگی، تواضع اور بجز و مسکنت میں سلف صالحین کا نمونہ تھے علی رسوخ گہرا اور عمیق تھا۔ فقہی کتابوں کے بجز فارم میں کسی بھی نامرسلہ اور جزیئہ کے استخراج کیلئے ان کی نشاندہی تیر بہوت ہو کرتی تھی۔

باری تعالیٰ مرحوم کو کروٹ کروٹ اپنی رحمتوں سے نوازے۔ آمین یا رب العالمین